

वर्तमान में निष्पक्ष, स्वतंत्र एवं निर्भीक न्यायिक व्यवस्था जरूरी : मुख्य न्यायाधीश श्रीवास्तव

नवनिर्मित जिला न्यायालय भवन का लोकार्पण

मॉर्निंग न्यूज @ अजमेर। जयपुर रोड स्थित संयोगिता नगर में बने हाईटेक नवनिर्मित अजमेर जिला न्यायालय भवन का लोकार्पण रविवार को राजस्थान उच्च न्यायालय के मुख्य न्यायाधीश मनींद मोहन श्रीवास्तव ने उद्घाटन किया। इस अवसर पर न्यायाधीश इंद्रजीत सिंह और महेंद्र कुमार गोयल उपस्थित रहे।

समारोह की संबोधित करते हुए मुख्य न्यायाधीश मनींद्र मोहन श्रीवास्तव ने कहा कि निष्पक्ष, स्वतंत्र और निर्भीक न्यायिक व्यवस्था किसी भी आधुनिक और विकसित समाज के लिए जरूरी है। उन्होंने इस भवन को अजमेर के न्यायिक इतिहास में ऐतिहासिक मील का पथर बताया और कहा कि यह भवन तकनीकी दृष्टि से उन्नत, पर्यावरण के अनुकूल और मानवतावादी मूल्यों को समर्पित है। उन्होंने कहा कि वे प्रदेश में राज्य सरकार से समन्वय स्थापित कर न्यायिक अधोसंरचना के विकास को एक ही स्थान पर उपयुक्त सुविधाएं मिलेंगी साथ ही पक्षकारों के लिए भी यह न्याय प्राप्ति की दिशा में एक बड़ा कदम होगा। उन्होंने राष्ट्रीय कोर्ट प्रबंधन प्रणाली, प्रीलिटिगेशन मेडिएशन और तकनीकी संसाधनों के बेहतर उपयोग पर जोर दिया। उन्होंने कहा कि



वीडियो कॉन्फ्रेंसिंग, ईफाइलिंग, रिकॉर्ड डिजिटलीकरण जैसी तकनीकों का समुचित उपयोग करते हुए आज की न्यायिक प्रणाली को आधुनिक बनाया जा रहा है। समारोह को न्यायाधीश महेंद्र गोयल संबोधित करते हुए बताया कि पहले 41 न्यायिक अधिकारी अलग अलग स्थानों पर कार्यरत थे, अब सभी एकीकृत परिसर में न्यायिक कार्य संपादित करेंगे। न्यायाधीश इंद्रजीत सिंह ने कहा कि न्याय व्यवस्था न्यायाधीश और अधिवक्ताओं के सामंजस्य से ही सुचारू रूप से चल सकती है। उन्होंने भवन को भव्य, सुंदर और स्वच्छ बनाए रखने का आह्वान किया। जिला एवं सत्र न्यायाधीश संगीता शर्मा ने अपने विचार रखे।

अत्याधुनिक है नया भवन:

बार एसोसिएशन के अध्यक्ष अशोक रावत ने

कहा कि यह भवन आने वाले समय में देशभर में एक मिसाल बनेगा। उन्होंने बताया कि यह देश में चंडीगढ़ के बाद दूसरा ऐसा भवन है, इसमें 54 न्यायालय संचालित होंगे। यह भवन 150 करोड़ रुपये की लागत से तैयार किया गया है।

भवन में होगी सेंट्रलाइज न्यायिक व्यवस्था:

अजमेर जिला न्यायालय के नए भवन में सभी कोर्ट शिफ्ट होने के बाद सेंट्रलाइज व्यवस्था होने से न्यायिक कामकाज में पक्षकारों और वकीलों को सुविधा होगी। कलेक्ट्रेट सहित अन्य कार्यालयों में चल रही कोर्ट भी इस भवन में शिफ्ट होंगी। इससे वकीलों और पक्षकारों को अलग अलग कार्यालयों में चल रही अदालतों में नहीं जाना पड़ेगा। डीसीए एंडीसी कोर्ट होने से वकीलों को सड़क क्रॉस नहीं करनी पड़ेगी। बरसात आदि से भी कोई वकीलों पक्षकारों को असुविधा नहीं होगी। अंत में न्यायिक मजिस्ट्रेट प्रकाश चंद्र मीणा ने सभी न्यायाधीशों, अधिवक्ताओं, निर्माण एजेंसी, प्रशासनिक अधिकारियों एवं आमजन का आभार व्यक्त किया। इस अवसर पर राजस्व मंडल के अध्यक्ष हेमंत गेरा, संभागीय आयुक्त महेश चंद्र शर्मा, पुलिस महानिरीक्षक ओम प्रकाश, जिला कलक्टर लोकबंधु, एसपी वंदिता राणा, लोक अभियोजक जयप्रकाश, न्यायिक अधिकारी, बार के सदस्य एवं बड़ी संख्या में अधिवक्ता उपस्थित रहे।

सत नाम साक्षी जपा करो, जीवन रूपी नैया को पार उतारो : ब्रह्मानंद शास्त्री

मॉर्निंग न्यूज @ अजमेर। प्रेम प्रकाश मंडल के संस्थापक स्वामी टेङराम का प्रदान किया हुआ संदेश सत नाम साक्षी जपा करो और जीवन रूपी नैया को पार उतारो। उपरोक्त प्रवचन प्रेम प्रकाश मंडल के सन्त स्वामी ब्रह्मानंद शास्त्री ने अपने सत्संग प्रवचनों में कहे। उन्होंने



कहा कि मानव जीवन में सत्संग प्रवचनों को सुनने और अपने सदगुरु के सान्निध्य में उनकी संगति करने का अवसर प्राप्त होता है। प्रेम प्रकाश मंडल आश्रम अजमेर के सन्त स्वामी जस महाराज जी ने बताया कि श्रद्धालुओं द्वारा अपने गुरु की महिमा में महिला मण्डल द्वारा भी सिन्धी में भी भजनो की प्रस्तुति दी गई। सन्त स्वामी जस महाराज व पून्य सिन्धी पंचायत के महासचिव रमेश लालवानी को बताया कि आश्रम में अनेक सन्तो महात्माओं के सत्संग एवं भजन कीर्तन का आयोजन सूरत व अजमेर के सन्त स्वामी ब्रह्मानन्द शास्त्री के नेतृत्व में आयोजन किया गया। इस अवसर पर दरबार में स्थापित की हुई गुरु स्वामी टेङराम, स्वामी सर्वानन्द, स्वामी बसंतराम महाराज, श्रीकृष्ण, श्रीराम दरबार सहित अन्य देवी देवताओं का भी पूजन किया गया। अरती पूजन और पल्लव प्रार्थना के पश्चात प्रसाद वितरण किया गया।

कृषि अधिकारी भर्ती परीक्षा आयोजित

मॉर्निंग न्यूज @ अजमेर।

राजस्थान लोक सेवा आयोग द्वारा कृषि विभाग की कृषि अधिकारी परीक्षा 2024 का आयोजन रविवार को जिला मुख्यालय पर आयोजित हुई। परीक्षा से पूर्व निर्धारित समय से एक घंटा पहले परीक्षार्थियों की संघन जांच के बाद ही परीक्षा केंद्र पर प्रवेश दिया गया। परीक्षा सुबह 11 से दोपहर 1:30 बजे तक हुई।

अजमेर जिला मुख्यालय पर 52 पदों के लिए हो रही परीक्षा के लिए 39 परीक्षा केन्द्रों पर 13 हजार अभ्यर्थी रजिस्टर्ड हुए।

आयोग के सचिव ने बताया कि रविवार को अजमेर जिला मुख्यालय पर कृषि विभाग के

52 पदों के कृषि अधिकारी परीक्षा 2024 का आयोजन 39 सेंट्रलों पर प्रातः 11 से दोपहर एक बजे तक आयोजित हुई। परीक्षा केन्द्र पर किसी भी परीक्षार्थी को परीक्षा प्रारंभ होने के 60 मिनट पूर्व तक ही प्रवेश दिया गया।

इसके बाद किसी भी परीक्षार्थी को परीक्षा केंद्र पर प्रवेश नहीं दिया गया। मूल फोटो युक्त पहचान पत्र यथा मतदाता पहचान पत्र, पासपोर्ट, ड्राइविंग लाइसेंस जिसमें रंगीन एवं नवीनतम स्पष्ट फोटो देखकर ही एन्ट्री दी गई। परीक्षा में ओएमआर उत्तर पत्रक के पांचवे विकल्प को भरने के लिए 10 मिनट का अतिरिक्त समय दिया जाएगा।

भावी कार्यक्रमों पर लिए निर्णय, 13 से 22 जून तक सूर्य वंदना कार्यक्रम

मॉर्निंग न्यूज @ अजमेर।

अंतर्राष्ट्रीय वैश्य महासम्मेलन जिला शाखा अजमेर की कोर कमेटी की बैठक होटल केसी इन जयपुर रोड अजमेर में संस्था के मुख्य संरक्षक कालीचरण खंडेलवाल के मुख्य आतिथ्य व अध्यक्ष रमेशचंद्र तापड़िया की अध्यक्षता में संपन्न हुई जिसमें संस्था के भावी कार्यक्रमों के बारे में विचार विमर्श कर अनेक महत्वपूर्ण निर्णय लिए।

संस्था के महामंत्री उमेश गर्ग ने बताया कि बैठक में सर्वसम्मति से विचार विमर्श कर संस्था की सदस्य संख्या बढ़ाने हेतु सदस्यता अभियान को तेज गति से चलाने, 13 से 22 जून

अंतर्राष्ट्रीय वैश्य महासम्मेलन की कोर कमेटी की बैठक संपन्न



तक सूर्य वंदन से राष्ट्र अभिनंदन कार्यक्रम आयोजित करने, संस्था सदस्यों की पारिवारिक वर्षाकालीन गोठ आयोजित करने का निर्णय लिया गया। बैठक में संस्था के मुख्य संरक्षक कालीचरण खंडेलवाल, अध्यक्ष रमेशचंद्र तापड़िया, महामंत्री उमेश गर्ग, कोषाध्यक्ष प्रवीण जैन, कार्यकारी अध्यक्ष प्रदीप

विजयवर्गीय व प्रदीप बंसल को संयोजक मनोनीत करने तथा संस्था सदस्यों की पारिवारिक वर्षाकालीन गोठ आयोजित करने का निर्णय लिया गया। बैठक में संस्था के मुख्य संरक्षक कालीचरण खंडेलवाल, अध्यक्ष रमेशचंद्र तापड़िया, महामंत्री उमेश गर्ग, कोषाध्यक्ष प्रवीण जैन, कार्यकारी अध्यक्ष प्रदीप

जैन पाटनी, प्रभारी सुभाष नवाल, डॉ श्याम भूतडा, राजेंद्र मित्तल, शैलेंद्र अग्रवाल, प्रदीप बंसल, प्रेमप्रकाश विजयवर्गीय, आनंद प्रकाश गोयल, दिनेश चंद लाहोटी, मनीष खंडेलवाल, ज्वाला प्रकाद कांकाणी, अशोक माहेश्वरी व अंकुर प्रजापति आदि पदाधिकारियों व सदस्यों ने अपने विचार व्यक्त रहे।

केंद्रीय मंत्री चौधरी ने किया ध्वजा रोहण

मॉर्निंग न्यूज @ अजमेर। नाका मदार स्थित जैसवाल जैन समाज द्वारा निर्मित श्री जिनशासन तीर्थ क्षेत्र में आचार्य वसुन्दी महाराज की प्रेरणा से 11 साल पहले शुरू हुआ तीर्थ क्षेत्र का निर्माण कार्य पूरा होने पर 20 से 25 अप्रैल तक आयोजित पंचकल्याणक महोत्सव का शुभारंभ रविवार को 41 साधु-साध्वियों के सानिध्य में धार्मिक आयोजनों के साथ हुआ। महोत्सव की शुरुआत केंद्रीय मंत्री भागीरथ चौधरी द्वारा ध्वजारोहण कर किया। इससे पूर्व बैंड बाजों की धुन पर घट यात्रा निकाली गई, जिसमें देशभर से आए जैन समाज के धर्मावलंबी ने भाग

लिया। श्री जिनशासन तीर्थ से जुड़े पदाधिकारियों ने बताया कि 20 से 25 अप्रैल तक पंचकल्याणक महोत्सव भूमधाम से मनाया गया। महोत्सव की शुरुआत रविवार को पहले दिन देव आज्ञा, गुरु आज्ञा, प्रतिष्ठाचार्य निर्मंत्रण के बाद घटयात्रा निकाली गई। इसके बाद ध्वजारोहण केन्द्रीय कृषि राज्य मंत्री भागीरथ चौधरी ने बताया कि बैठक में उपस्थित किया। इसके पश्चात आचार्यश्री वसुन्दी महाराज के मंगल प्रवचन हुए। तीर्थ क्षेत्र में भगवान शांतिनाथ की 54 फीट ऊँची भव्य प्रतिमा प्रतिष्ठापित की गई है। इसके अतिरिक्त पद्मासन मुद्रा में विराजित 24



तीर्थकर्तों की सवा 11 फीट की जिन चौबीसी मूर्तियां भी यहां पर है। **23 अप्रैल को जेनेश्वरी दीक्षा:** महोत्सव के अंतर्गत सुबह नित्य नियम पूजा, संस्कलीकरण, इन्द्र प्रतिष्ठा नान्दी विधान, मंडप प्रतिष्ठा के कार्यक्रम हुए, इसके पश्चात

दोपहर बाद यागमंडल विधान, सीमंतनी क्रिया (माता की गोद भराई) हुई। शाम को 7:15 बजे मंगल आरती एवं प्रवचन, रात्रि 8:15 बजे इन्द्र दरबार, कुबेर द्वारा रत्नवृष्टि, माता मरुदेवी की सेवा, सोलह स्वप्न दर्शन, नृत्य, रात्रि 9:30 बजे महाराज

आरोपण, बधाईयां, प्रातः 9:15 बजे आचार्यश्री का मंगल प्रवचन, प्रातः 9:30 बजे सौधर्म नृत्य, तत्वचर्चा, छप्पन कुमारियों द्वारा भेंट, समर्पण व गर्भ कल्याणक आंतरिक क्रियाएं होंगी। पंचकल्याणक महोत्सव के तहत 25 अप्रैल तक विभिन्न धार्मिक कार्यक्रम के साथ शोभायात्रा व जुलूस भी निकाले जाएंगे। 23 अप्रैल को जेनेश्वरी दीक्षा होगी।

पदाधिकारियों ने बताया कि महोत्सव की कड़ी में सोमवार को प्रातः 5:45 बजे अभिषेक, नित्यमह पूजा, गर्भ कल्याणक पूजा एवं हवन, प्रातः 7:15 बजे आदिनाथ का जन्म, जन्मोत्सव, जन्मातिशय

अखिल भारतीय सम्राट पृथ्वीराज चौहान राइफल शूटिंग प्रतियोगिता आज से

मॉर्निंग न्यूज @ अजमेर।

11वीं अखिल भारतीय सम्राट पृथ्वीराज चौहान स्मृति राइफल शूटिंग प्रतियोगिता का आयोजन सोमवार 21 अप्रैल से लोहागल रोड स्थित करणी स्पोर्ट्स शूटिंग एवं एडवेंचर्स अकेडमी के अंतरराष्ट्रीय स्तर की शूटिंग रेंज पर किया जाएगा। चार दिवसीय प्रतियोगिता में देशभर से 500 से अधिक छात्र छात्राएं महिला एवं पुरुषों ने इसमें भाग लेने हेतु अपना पंजीकरण कराया है। आयोजन समिति के प्रमुख कंवल प्रकाश किशनानी के अनुसार इसमें 12, 18 एवं 21 वर्ष के छात्र छात्रा जूनियर वर्ग में तथा 21 वर्ष से ऊपर सीनियर वर्ग पुरुष एवं महिला वर्ग में एयर राइफल एवं पिस्टल वर्ग के विभिन्न मुकाबले आयोजित किए

जाएंगे। साथ ही हैंडिकैप एवं मास्टर वर्ग के भी मुकाबले होंगे। प्रतियोगिता के संयोजक हिमंत सिंह राठौड़ के अनुसार सोमवार को प्रातः 10 बजे प्रतियोगिता का विधिवत उद्घाटन होगा। राजस्थान राइफल एसोसिएशन से पंजीकृत इस प्रतियोगिता के विजेताओं को भी विभिन्न पुरस्कारों से सम्मानित किया जाएगा साथ ही नगद पुरस्कार भी प्रदान किए जाएंगे।

किशनानी के अनुसार प्रतियोगिता के उद्घाटन समारोह में नसीराबाद के विधायक रामस्वरूप लांबा मुख्य अतिथि होंगे। इस अवसर पर पंचायत समिति, पीसांगन के प्रधान दिनेश नायक, स्वामी न्यूज चौनल के प्रबंध निदेशक कंवल प्रकाश किशनानी, दिल्ली वर्ल्ड पब्लिक स्कूल के प्राचार्य

भानु पंत, कॉमन कॉज सोसायटी के महासचिव विनीत लोहिया, राष्ट्रीय मिलिट्री स्कूल के प्राचार्य कर्नल अजय कुमार पांडे, स्पोर्ट्स इंचार्ज बीएल गोदारा, प्रेसीडेंसी स्कूल के निदेशक एपी शर्मा, सेंट्रल एकेडमी की निदेशक शोभा सुमन मिश्रा, करणी स्पोर्ट्स शूटिंग के सुनील कुमार झा, दीपेंद्र सिंह शेखावत एवं ग्राम पंचायत गोला की सरपंच सुमन कंवर राठौड़ होंगे।

पत्रकार वर्ग के मुकाबले 22 अप्रैल को : प्रतियोगिता की संयोजक निर्मल सिंह राठौड़ के अनुसार पत्रकार वर्ग के सभी मुकाबला 22 अप्रैल को प्रातः 11 बजे आयोजित किए जाएंगे। छद्मक प्रतियोगी पत्रकार अपना पंजीकरण करने हेतु आयोजन समिति से संपर्क कर सकते हैं।

फिट इंडिया मूवमेंट : संडेज ऑन साइकिल अभियान की शुरुआत

मॉर्निंग न्यूज @ अजमेर।

साइकिल स्वास्थ्य और पर्यावरण दोनों के लिए लिए लाभदायी है। प्रधानमंत्री द्वारा शुरू किए गए फिट इंडिया मूवमेंट का उद्देश्य प्रत्येक भारतीय को स्वस्थ जीवनशैली अपनाने के लिए प्रेरित करना है। इसी दृष्टि से साइकिल को जीवन का अभिन्न अंग बनाने की पहल है संडेज ऑन साइकिल (रविवार को साइकिल पर) प्रेरित करना है, जिसमें शहरवासियों को जुड़कर एक नियमित कार्यक्रम बनने की जरूरत है। यह कहना था अखिल भारतीय राष्ट्रीय शैक्षिक महासंघ के राष्ट्रीय अध्यक्ष एवं मुख्य अतिथि प्रो. डॉ. नारायण लाल गुप्ता का।

माय भारत नेहरू युवा केन्द्र अजमेर युवा कार्यक्रम एवं खेल मंत्रालय भारत सरकार एवं अखिल भारतीय राष्ट्रीय शैक्षिक महासंघ के संयुक्त तत्वावधान में रविवार को अजमेर में संडेज ऑन साइकिल अभियान की शुरुआत की। नेहरू युवा केन्द्र अजमेर के जिला युवा अधिकारी जयेश मीना ने बताया कि यह फिट इंडिया साइकिलिंग ड्राइव



आनासागर चौपाटी से रीजनल कॉलेज तिराहे तक एवं पुनः चौपाटी तक रही, जिसमें 80 से अधिक साइकिलिंग उत्साही नागरिकों शिक्षकों और युवाओं ने भाग लिया। इसमें माय भारत अजमेर स्वयंसेवकों के साथ अखिल भारतीय राष्ट्रीय शैक्षिक महासंघ के सदस्य भी मौजूद रहे।

कार्यक्रम के मुख्य अतिथि प्रो. नारायण लाल गुप्ता, विशिष्ट अतिथि प्रो. डॉ. मनोज कुमार बहरवाल, प्रदेश अध्यक्ष एबीआरएसएम राजस्थान उच्च शिक्षा एवं प्रो. डॉ.

सुशील कुमार बिस्सु सहसंगठन मंत्री रहे। इस स अवसर पर विशिष्ट अतिथि प्रो. बिस्सु ने मोटोपे और जीवनशैली से जुड़ी स्वास्थ्य चुनौतियों से निपटने के लिए दैनिक जीवन में नियमित शारीरिक गतिविधि को शामिल करने के महत्व पर जोर दिया। प्रो. डॉ. मनोज कुमार बहरवाल ने भी अपने विचार रखे। इस अवसर पर नेहरू युवा केन्द्र अजमेर के जयेश मीना, डॉ. अनूप कुमार आत्रेय, महारणा प्रताप युवा मण्डल के सदस्य लोकेन्द्र सिसोदिया एवं जगदीश आदि मौजूद रहे।